



ПОСТАНОВЛЕНИЕ

2025 ел, 1 февраль

г.Казань

КАРАР

№ 55

Татарстан Республикасы Министрлар Кабинетының «Татарстан Республикасы территориясендә урнашкан күпфатирлы йортларга ремонт үткәругә бәйле чыгымнарны финанслар белән тәмин итү өчен коммерциягә карамаган оешмаларга Татарстан Республикасы бюджетыннан субсидия бирү тәртибен раслау турында» 2022 ел, 20 июнь, 589 нчы карары белән расланган Татарстан Республикасы территориясендә урнашкан күпфатирлы йортларга ремонт үткәругә бәйле чыгымнарны финанслар белән тәмин итү өчен коммерциягә карамаган оешмаларга Татарстан Республикасы бюджетыннан субсидия бирү тәртибенә үзгәреш кертү хакында

Татарстан Республикасы Министрлар Кабинеты КАРАР БИРӘ:

Татарстан Республикасы Министрлар Кабинетының «Татарстан Республикасы территориясендә урнашкан күпфатирлы йортларга ремонт үткәругә бәйле чыгымнарны финанслар белән тәмин итү өчен коммерциягә карамаган оешмаларга Татарстан Республикасы бюджетыннан субсидия бирү тәртибен раслау турында» 2022 ел, 20 июнь, 589 нчы карары (Татарстан Республикасы Министрлар Кабинетының 2022 ел, 12 декабрь, 1318 нче; 2023 ел, 26 апрель, 528 нче; 2024 ел, 3 апрель, 220 нче карарлары белән кертелгән үзгәрешләрне исәпкә алып) белән

расланган Татарстан Республикасы территориясендә урнашкан күпфатирлы йортларга ремонт үткәргүгә бәйле чыгымнарны финанслар белән тәэмин итү өчен коммерциягә карамаган оешмаларга Татарстан Республикасы бюджетыннан субсидия бирү тәртибенә, аны яңа редакциядә (карарга теркәлә) бәян итеп, үзгәреш кертергә.

Татарстан Республикасы
Премьер-министры

А.В.Песошин

Татарстан Республикасы
Министрлар Кабинетының
2022 ел, 20 июнь, 589 нчы
карары белән расланды
(Татарстан Республикасы
Министрлар Кабинетының
2025 ел, 1 февраль, 55 нче
карары редакциясендә)

Татарстан Республикасы территориясендә урнашкан
күпфатирлы йортларга ремонт үткәргүгә бәйле чыгымнарны финанслар белән
тәмин итү өчен коммерциягә карамаган оешмаларга Татарстан Республикасы
бюджетыннан субсидия бирү
тәртибе

I. Субсидия бирүнең гомуми нигезләмәләре һәм шартлары

1. Әлеге Тәртип Россия Федерациясе Бюджет кодексы, Россия Федерациясе Хөкүмәтенен «Юридик затларга, индивидуаль эшкуарларга, шулай ук товарлар, эшләр, хезмәт күрсәтүләр житештерүче физик затларга Россия Федерациясе субъектлары бюджетларыннан, жирле бюджетлардан субсидияләр, шул исәптән субсидияләр рәвешендә грантлар бирүне һәм әлеге субсидияләргә, шул исәптән субсидияләр рәвешендә грантларны алучыларны сайлап алуны үткәргүгә жайга сала торган норматив хокукый актларга, муниципаль хокукый актларга карата гомуми таләпләргә раслау турында» 2023 елның 25 октябрендәге 1782 номерлы карары, Татарстан Республикасы Бюджет кодексы нигезендә эшләнә һәм Татарстан Республикасы территориясендә урнашкан күпфатирлы йортларга ремонт үткәргүгә бәйле чыгымнарны финанслар белән тәмин итү өчен, әлеге Тәртипнең 2 пунктында күрсәтелгән максатлар өчен дәүләт (муниципаль) учреждениеләргә булмаган, коммерциягә карамаган оешмаларга Татарстан Республикасы бюджетыннан субсидия (алга таба шул ук эзлеклелектә – сайлап алуда катнашучы, субсидия) бирү шартларын һәм тәртибен билгели.

2. Субсидия түбәндәге максатларда бирелә:

Татарстан Республикасы Министрлар Кабинетының «Татарстан Республикасы территориясендә урнашкан күпфатирлы йортлардагы гомуми мөлкәтне капитал ремонтлау буенча төбәк программасын раслау турында» 2013 ел, 31 декабрь, 1146 нчы карары белән расланган Татарстан Республикасы территориясендә урнашкан күпфатирлы йортлардагы гомуми мөлкәтне капитал ремонтлау буенча төбәк программасын гамәлгә ашыру кысаларында «Татарстан Республикасында күпфатирлы йортлардагы гомуми мөлкәткә капитал ремонт үткәргүгә оештыру турында» 2013 елның 25 июнендәге 52-ТРЗ номерлы Татарстан Республикасы Законының (алга таба – 2013 елның 25 июнендәге 52-ТРЗ номерлы Татарстан

Республикасы Закона) 2 статьясындагы 6 өлешенен 2 пункты нигезендә бүлмәләр милекчеләре тарафыннан капитал ремонт фондлары төзелә торган, Татарстан Республикасы территориясендә урнашкан күпфатирлы йортларның гомуми мөлкәтенә капитал ремонт үткәргүгә бәйле чыгымнарны финанслар белән тәмин итү (алга таба – төбәк программасы чаралары);

2013 елның 25 июнендәге 52-ТРЗ номерлы Татарстан Республикасы Законының 10¹ статьясы нигезендә Татарстан Республикасы Министрлар Кабинеты тарафыннан раслана торган төбәк программасын гамәлгә ашыруның кыска сроклы планына кертелгән күпфатирлы йортларда капитал ремонт үткәргәндә кайбер эш төрләрен башкару буенча күпфатирлы йортлар исемлегенә (алга таба – Исемлек) кертелгән күпфатирлы йортларда капитал ремонт үткәргәндә кайбер эш төрләрен башкаруга бәйле чыгымнарны финанслар белән тәмин итү.

3. Россия Федерациясенең бюджет законнары нигезендә бюджет акчасын алучы буларак тиешле финанс елына субсидия бирүгә бюджет йөкләмәләре лимитлары билгеләнгән тәртиптә житкерелгән бюджет акчасы белән баш эш итүче функцияләрен гамәлгә ашыручы дәүләт хакимияте органы – Татарстан Республикасы Төзелеш, архитектура һәм торак-коммуналь хужалык министрлыгы (алга таба – Министрлык).

4. Финанс белән тәмин итү чыганагы субсидия булган чыгымнар юнәлешләренә түбәндәгеләр керә:

1) төбәк программасы чараларын гамәлгә ашыру кысаларында:

электр, жылылык, газ, су белән тәмин итү, су чыгару буенча йорт эчендәге инженерлык системаларын ремонтлау яки алыштыру;

лифтларны ремонтлау, алыштыру, модернизацияләү, лифт шахталарын, машина һәм блок урыннарын ремонтлау;

түбә ремонтлау, жилләми торган түбәне жилләнә торган түбә итеп ясау, өй түбәсенә чыгу урыннарын ясау;

күпфатирлы йорттагы гомуми мөлкәткә караган подвал урыннарын ремонтлау; фасадны жылыту һәм ремонтлау;

коммуналь хезмәтләр күрсәтү өчен кирәкле ресурслар куллануны исәпкә ала торган күмәк (гомумйорт) приборларны һәм мондый ресурсларны (жылылык энергиясе, кайнар һәм салкын су, газ) куллануны жайга салу һәм идарә узелларын кую һәм (яки) алыштыру;

коммуналь ресурсларны һәм коммуналь хезмәтләрне куллануны исәпкә алуның автоматлаштырылган мәгълүмат-үлчәү системаларын урнаштыру;

күпфатирлы йортның фундаментын, шулай ук күтәрәп торучы диварларны, түшәмә плитәләрен, балкон һәм башка плитәләрне, күтәрәп торучы баганаларны һәм башка әйләндереп алган күтәрәп торучы конструкцияләрне ремонтлау һәм (яки) ныгыту;

төзелеш контролен гамәлгә ашыру;

проект документларына дәүләт экспертизасын эзерләү һәм үткәргү (проект документларын эзерләү шәһәр төзелеше эшчәнлегенә турындагы законнар нигезендә кирәк булган очракта), капитал ремонтның смета кыйммәтен билгеләү дөреслегенә тикшерү үткәргү;

күпфатирлы йорттагы подъездларны, күпфатирлы йорттагы аерым милекчеләрнеке булмаган һәм бүлмәләр милекчеләренен социаль-көнкүреш

ихтыяжларын канәгатылөндерү өчен билгеләнгән башка бүлмәләрне ремонтлау;
вентиляция каналларын һәм төтен юлларын ремонтлау;

күпфатирлы йортлардагы уртақ мөлкәт составына керми торган, күпфатирлы йортлардагы уртақ мөлкәт составына керә торган конструкцияләрне һәм инженерлык системаларын капитал ремонтлау эшләрен башкарганда ремонтлана (алыштырыла) торган конструкцияләр һәм инженерлык системаларының технологик һәм конструктив үзенчәлекләре нәтижәсендә сүтелгән яки жимерелгән мөлкәт өлешен торгызу, шулай ук ремонт эшләре тәмамланганнан соң төзекләндерү;

күпфатирлы йортны яңгынан саклау системасын ремонтлау;

2) Исемлеккә кертелгән күпфатирлы йортларда капитал ремонт үткәргәндә кайбер эш төрләрен башкару кысаларында:

жылыту приборларын (радиаторларны) алмаштыру;

сөлге киптергечләрне алмаштыру;

күпфатирлы йортны яңгынан саклау системасын урнаштыру;

керү төркемнәрен урнаштыру;

подвалга төшү урыннарын урнаштыру;

жиһазлар комплексында индивидуаль жылылык пунктларын һәм булганда басымны арттыра торган насос жайланмаларын урнаштыру, ремонтлау яки алыштыру.

5. Субсидия турында мәгълүмат «Интернет» мәгълүмат-телекоммуникация челтәрендә Россия Федерациясә бюджет системасы бердәм порталының (алга таба шул ук эзлеклелектә – бердәм портал, «Интернет» челтәре) «Бюджет» бүлегендә Россия Федерациясә Финанс министрлыгы тарафыннан билгеләнгән тәртиптә урнаштырыла.

6. Субсидияләр алучыны сайлап алуны (алга таба – сайлап алу) үткәрү алымы – тәкъдимнәр (заявклар) (алга таба – заявка) соратып алу – сайлап алуны сайлап алуда катнашучыларның сайлап алу критерийларына туры килүеннән һәм заявкларның керү чиратыннан чыгып уздыру.

7. Төбәк программасы чараларын гамәлгә ашыруга сайлап алуда катнашучы түбәндәге сайлап алу критерийларына туры килергә тиеш:

Татарстан Республикасы территориясендә эшчәнлеген гамәлгә ашыра һәм Татарстан Республикасы бюджетына салымнар түли;

Россия Федерациясә Торак кодексы нигезендә Татарстан Республикасында күпфатирлы йортлардагы гомуми мөлкәткә капитал ремонт ясауны тәмин итүгә юнәлдерелгән эшчәнлекне гамәлгә ашыручы махсуслаштырылган коммерциягә карамаган оешма (төбәк операторы) булып тора;

сайлап алуда катнашучының гамәлгә куючысы – Татарстан Республикасы Министрлар Кабинеты.

Исемлеккә кертелгән күпфатирлы йортларда капитал ремонт үткәргәндә кайбер эш төрләрен башкаруга сайлап алуда катнашучы түбәндәге сайлап алу критерийларына туры килергә тиеш:

Татарстан Республикасы территориясендә эшчәнлеген гамәлгә ашыра һәм Татарстан Республикасы бюджетына салымнар түли;

Исемлеккә кертелгән күпфатирлы йортларда капитал ремонт үткәргәндә кайбер эш төрләрән башкаруны тәэмин итә;

сайлап алуда катнашучының гамәлгә куючысы – Татарстан Республикасы Министрлар Кабинеты.

8. Сайлап алу «Электрон бюджет» ижтимагый финанслар белән идарә итүнең дәүләт интеграцияләнгән мәгълүмат системасында (алга таба – «Электрон бюджет» системасы) гамәлгә ашырыла.

9. Министрлыкның һәм заявканы карап тикшерү комиссиясенә (алга таба – комиссия) сайлап алуда катнашучылар белән үзара хезмәттәшлеге «Электрон бюджет» системасында электрон рәвештә документлардан файдаланып гамәлгә ашырыла.

10. Сайлап алуда катнашучыларның «Электрон бюджет» системасыннан файдалану мөмкинлеге «Дәүләт хезмәтләрен һәм муниципаль хезмәтләрен электрон рәвештә күрсәтү өчен кулланыла торган мәгълүмат системаларының мәгълүмат-технологик хезмәттәшлеген тәэмин итә торган инфраструктурада идентификация һәм аутентификация бердәм системасы» федераль дәүләт мәгълүмат системасыннан файдаланып гамәлгә ашырыла.

11. Субсидия бирү алымы – чыгымнарны финанс белән тәэмин итү.

12. Төбәк программасы чараларын гамәлгә ашыруга субсидия бирү нәтижәсе – тиешле елга төбәк программасына кертелгән күпфатирлы йортлардагы гомуми мөлкәткә капитал ремонт ясау буенча хезмәт күрсәтүләр һәм (яисә) эшләр башкару.

Исемлеккә кертелгән күпфатирлы йортларда капитал ремонт ясаганда кайбер эш төрләрән башкаруга субсидия бирү нәтижәсе – Исемлеккә кертелгән күпфатирлы йортларда капитал ремонт үткәргәндә хезмәт күрсәтүләр һәм (яисә) эшләр башкару.

Субсидия бирү нәтижәләренә күрсәткечләре субсидия бирү турындагы килешүдә (алга таба – килешү) билгеләнә.

Субсидия бирү нәтижәләренә субсидия бирелгән елның 31 декабреннән соңга калмыйча ирешелергә тиеш.

II. Сайлап алуда катнашучыларга карата таләпләр

13. Сайлап алуда катнашучы заявка каралган һәм килешү төзелгән даталарга түбәндәге таләпләргә туры килергә тиеш:

чит ил, шул исәптән теркәлү урыны Россия Федерациясе Финанс министрлыгы тарафыннан раслана торган, Россия Федерациясендә активларга арадаш (офшор) ия булу өчен файдаланыла торган дәүләтләр һәм территорияләр (алга таба – офшор компанияләре) исемлегенә кертелгән дәүләт яки территория булган юридик заты, шулай ук устав (жыелма) капиталында офшор компанияләренә турыдан-туры яки турыдан-туры булмаган (өченче затлар аша) катнашу өлеше барысы бергә 25 проценттан арткан Россия юридик заты (әгәр Россия Федерациясе законында башкасы каралмаса) булып тормаска тиеш. Офшор компанияләренә Россия юридик затлары капиталында катнашу өлешен исәпләп чыгарганда акцияләре Россия Федерациясендәге оештырылган торгларда әйләнештә йөри торган гавами (шул исәптән халыкара компания статусы булган) акционерлык жәмгыятьләре

капиталында офшор компанияләренң турыдан-туры һәм (яки) турыдан-туры булмаган катнашуы, шулай ук мондый офшор компанияләренң башка Россия юридик затлары капиталында әлеге гавами акционерлык жәмгыятьләре капиталында катнашып тормышка ашырылган турыдан-туры булмаган катнашуы исәпкә алынмый;

экстремистик эшчәнлеккә яки террорчылыкка катнашы барлыгы турында белешмәләр булган оешмалар һәм физик затлар исемлегендә тормый;

БМО уставының VII бүлегендә каралган вәкаләтләрне гамәлгә ашыру кысаларында БМО Куркынычсызлык Советы яки БМО Куркынычсызлык Советы карарлары белән махсус оештырылган органнар тарафыннан төзелә торган террорчылык оешмалары һәм террорчылар белән яки массакүләм юк итү коралын тарату белән бәйлә оешмалар һәм физик затлар исемлегендә тормый;

әлеге Тәртипнең 2 пунктында күрсәтелгән максатлар өчен Татарстан Республикасының башка норматив хокукий актлары нигезендә Татарстан Республикасы бюджетыннан акча алмау;

«Чит ил йогынтысында булган затлар эшчәнлеген тикшереп тору турында» 2022 елның 14 июлендәге 255-ФЗ номерлы Федераль закон нигезендә чит ил агенты булып тормый;

сайлап алуда катнашучының бердәм салым счетында Россия Федерациясе бюджет системасы бюджетларына салымнар, жыемнар һәм иминият кертемнәре түләү бурычы булмау яки Россия Федерациясе Салым кодексының 47 статьясындагы 3 пункты белән билгеләнгән күләмнән артмый;

сайлап алуда катнашучының башка субсидияләрен, бюджет инвестицияләрен Татарстан Республикасы бюджетына кире кайтару буенча срогы чыккан бурычы, шулай ук Татарстан Республикасы алдында акчалата йөкләмәләр буенча башка срогы чыккан (жайга салынмаган) бурычы булмый (Татарстан Республикасы Министрлар Кабинеты билгеләгән очрактардан тыш);

сайлап алуда катнашучы үзгәртеп оештыру (сайлап алуда катнашучыга кушу, башка юридик затка кушу формасында үзгәртеп оештырудан тыш), бетерү процессында тормый, аңа карата банкротлык процедурасы билгеләнмәгән, сайлап алуда катнашучы эшчәнлегә Россия Федерациясе законнарында каралган тәртиптә туктатылмаган;

дисквалификацияләнгән затлар реестрында дисквалификацияләнгән житәкче, коллегиаль башкарма орган әгъзалары, бердәм башкарма орган функцияләрен башкаручы зат яки сайлап алуда катнашучының баш бухгалтеры (булганда) турында мәгълүматлар булмый.

14. Сайлап алуда катнашучының әлеге Тәртипнең 13 пунктында билгеләнгән таләпләргә туры килүен тикшерү «Электрон бюджет» системасында сайлап алуны уздыруны тәмин итә торган дәүләт мәгълүмат системалары (алга таба – дәүләт мәгълүмат системасы) белешмәләре нигезендә, шул исәптән ведомствоара электрон хезмәттәшлекнең бердәм системасын кулланып, автомат рәвештә гамәлгә ашырыла.

Министрлык, ведомствоара электрон хезмәттәшлек кысаларында Министрлыкның файдалану мөмкинлегә булган дәүләт мәгълүмат системаларында тиешле мәгълүмат булганда, сайлап алуда катнашучының әлеге Тәртипнең 13 пунктында билгеләнгән таләпләргә туры килүен раслый торган документларны тапшыруны (әгәр

сайлап алуда катнашучы элге документларны һәм мәғлүматны үз инициативасы белән Министрлыкка тапшырырга әзер булган очрактан тыш) таләп итәргә хокуксыз.

«Электрон бюджет» системасында автомат тикшерүне гамәлгә ашыруның техник мөмкинлеге булмаган очракта сайлап алуда катнашучының элге Тәртипнең 13 пунктында билгеләнгән таләпләргә туры килүен раслау сайлауда катнашучы тарафыннан «Электрон бюджет» системасының веб-интерфейсның тиешле экран формаларын тутыру юлы белән күрсәтелгән таләпләргә туры килү-килмәү турында тамгаларны электрон рәвештә язып кую юлы белән гамәлгә ашырыла.

III. Сайлап алуны уздыру турында белдерүне формалаштыру һәм урнаштыру тәртибе

15. Сайлап алуны уздыру турында белдерү Министрлык тарафыннан, «Электрон бюджет» системасында Министрлык белдерүне формалаштырган көннән алып бер календарь көннән дә соңга калмыйча, Министрлык житәкчесенә (ул вәкаләт биргән затның) көчәйтелгән квалификацияле электрон имзасы белән имзаланып, бердәм порталда субсидия турында мәғлүмат басылып чыкканнан соң урнаштырыла.

Сайлап алуны уздыру турындагы белдерүгә үзгәрешләр кертү, заявканы кабул итү тәмамлану датасыннан да соңга калмыйча, элге Тәртипнең 16 пунктында билгеләнгән сайлап алуны уздыру турындагы белдерүне формалаштыру тәртибе кебек тәртиптә, түбәндәге шартларны үтәп, гамәлгә ашырыла:

заявканы бирү срогы мондый үзгәрешләр кертелгән көннән соң килә торган көннән заявканы кабул итү датасына кадәр элге срок кимендә өч календарь көн тәшкил итә торган итеп озайтылырга тиеш;

сайлап алуны уздыру турындагы белдерүгә үзгәрешләр керткәндә сайлап алу ысулын үзгәртәргә рөхсәт ителми;

сайлап алуны үткөрү турындагы белдерүгә үзгәрешләр кертелгән очракта, заявкалар кабул итә башлау датасы башланганнан соң, сайлап алуны үткөрү турындагы белдерүгә сайлап алуда катнашучыларның элге Тәртипнең 28 пунктындагы икенче абзацы нигезендә заявкага үзгәрешләр кертү хокукы каралган нигезләмә кертелә;

заявка биргән сайлап алуда катнашучыларга, «Электрон бюджет» системасыннан файдаланып, сайлап алуны үткөрү турындагы белдерүгә үзгәрешләр кертелгән көннән соң икенче көннән дә соңга калмыйча, сайлап алуны үткөрү турындагы белдерүгә үзгәрешләр кертү хакында хәбәр ителә.

16. Сайлап алуны уздыру турында белдерү Министрлыкның «Электрон бюджет» системасының веб-интерфейсның тиешле экран формаларын тутыру юлы белән электрон рәвештә формалаша, Министрлык житәкчесенә (ул вәкаләт биргән зат) көчәйтелгән квалификацияле электрон имзасы белән имзалана, бердәм порталда бастырыла, түбәндәге мәғлүматны үз эченә ала:

сайлап алуны үткөрү сроклары;

заявкалар бирә башлау һәм кабул итү тәмамлану датасы, шул ук вакытта заявканы кабул итү тәмамлану датасы сайлап алуны үткөрү турында белдерү урнаштырылган көннән соң килә торган биш календарь көннән дә иртәрәк була

алмый;

Министрлыкның исеме, урнашу урыны, почта адресы, электрон почта адресы; әлеге Тәртипнең 12 пункты нигезендә субсидия бирү нәтижеләре;

«Интернет» челтәрендәге дәүләт мәгълүмат системасының домен исеме һәм (яисә) битләре күрсәткечләре;

сайлап алуда катнашучы әлеге Тәртип белән билгеләнгән даталарга туры килергә тиешле әлеге Тәртипнең 13 пункты белән билгеләнгән сайлап алуда катнашучыларга һәм күрсәтелгән таләпләргә туры килүен раслау өчен конкурста катнашучылар тарафыннан тапшырыла торган документлар исемлегенә карата таләпләр;

сайлап алу критерийлары;

сайлап алуда катнашучылар тарафыннан заявклар бирү тәртибе һәм әлеге Тәртипнең 22 – 27 пунктлары нигезендә заявклар формасына һәм эчтәлегенә карата куела торган таләпләр;

заявкларны кире алу тәртибе, заявкларны кире кайтару (шул исәптән заявкларны кире кайтару өчен нигезләр билгеләнә торган) тәртибе, заявкага үзгәрешләр кертү тәртибе;

әлеге Тәртипнең 31 – 34 пунктлары нигезендә заявкларны карап тикшерү кагыйдәләре;

эшләп бетерү өчен заявкларны кире кайтару тәртибе;

заявкларны кире кагу тәртибе, шулай ук әлеге Тәртипнең 35 пункты нигезендә аларны кире кагу нигезләре турында мәгълүмат;

сайлап алу кысаларында бүленә торган субсидия күләме, сайлап алуда жиңүчегә бирелә торган субсидиянең максималь, минималь күләмен үз эченә алган сайлап алу нәтижеләре буенча субсидияне бүлү кагыйдәләре, шулай ук сайлап алуда жиңүчеләрнең иң чик саны;

сайлап алуда катнашучыларга әлеге Тәртипнең 29 һәм 30 пунктлары нигезендә сайлап алуны уздыру турында белдерү нигезләмәләренә аңлатмалар бирү тәртибе, мондый аңлатманы бирә башлау датасы һәм биреп бетерү срогы;

сайлап алуда жиңүче әлеге Тәртипнең 7.1 пункты нигезендә килешүгә имза куярга тиешле срок;

сайлап алуда жиңүченә әлеге Тәртипнең 42 пункты нигезендә килешү төзүдән читләшкән дип тану шартлары;

бердәм порталда һәм Министрлыкның «Интернет» челтәрендәге рәсми сайтында <https://minstroy.tatarstan.ru/> (алга таба – Министрлыкның рәсми сайты) сайлап алуға йомгаклар ясау беркетмәсен урнаштыру сроклары (ул сайлап алуда жиңүче билгеләнгән көннән соң килә торган 14 календарь көннән дә соңрак була алмый).

IV. Сайлап алуны үткөрүне гамәлдән чыгару тәртибе

17. Бердәм порталда сайлап алуны үткөрүне гамәлдән чыгару турында Министрлык тарафыннан игълан урнаштыру конкурста катнашучыларның заявкларын бирү срогы тәмамланганга кадәр бер эш көненнән дә соңга калмыйча рөхсәт ителә.

18. Сайлап алу үткөрүне гамәлдән чыгару турында игълан электрон рәвештә «Электрон бюджет» системасының веб-интерфейсның тиешле экран формаларын тутыру юлы белән төзелә, Министрлык житәкчесенә (ул вәкаләт биргән затның) көчәйтелгән квалификацияле электрон имзасы белән имзалана, бердәм порталда урнаштырыла һәм сайлап алуны гамәлдән чыгару сәбәпләре турында мәгълүмат бирелә.

Сайлап алуны гамәлдән чыгару очрагы булып әлеге Тәртипнең 2 пунктында күрсәтелгән максатлар өчен Министрлыкка житкерелгән бюджет ассигнованиеләре һәм бюджет йөкләмәләре лимитлары кире алу тора.

19. Заявклар биргән сайлап алуда катнашучылар «Электрон бюджет» системасында сайлап алуны үткөрүне юкка чыгару турында мәгълүмат бирәләр.

20. Сайлап алу аны гамәлдән чыгару турындагы игълан бердәм порталда урнаштырылган көннән сайлап алу гамәлдән чыгарылган дип санала.

21. Әлеге Тәртипнең 17 пункты нигезендә сайлап алуны уздырмау срогы тәмамлангандан соң һәм сайлап алуда жиңүче белән килешү төзелгәнгә кадәр Министрлык Россия Федерациясе Гражданлык кодексының 401 статьясындагы 3 пункты нигезендә жиңеп булмый торган көч шартлары барлыкка килгән очракта гына сайлап алуны уздырмакка мөмкин.

V. Сайлап алуда катнашучылар тарафыннан заявкларны формалаштыру һәм бирү тәртибе

22. Сайлап алуда катнашучы сайлап алуда катнашу өчен сайлап алуны уздыру турында белдерүдә күрсәтелгән срокларда заявкларны «Электрон бюджет» системасы веб-интерфейсының тиешле экран формаларын тутыру юлы белән электрон рәвештә формалаштыра һәм тапшыра, документларның электрон күчермәләрен (сканлаштыру юлы белән электрон формага үзгәртелгән кәгазь чыганактагы документларны) «Электрон бюджет» системасына күчереп кертә:

житәкче (ул вәкаләт биргән зат) тарафыннан расланган гамәлгә куя документлары, шулай ук аларга барлык үзгәрешләрен кертү турында документлар;

житәкченең (ул вәкаләт биргән затның) вәкаләтләрен раслый торган документлар;

сайлап алуда катнашучының мөһере (булганда) белән расланган юридик затны дәүләт теркәвенә алу турында таныклык йә Юридик затның бердәм дәүләт реестрыннан язучы кәгазе;

заявклар кабул итү срогы башланганга кадәр өч айдан да иртәрәк бирелмәгән сайлап алуда катнашучы турында мәгълүматлар белән Юридик затларның бердәм дәүләт реестрыннан өзәтә;

салым органында исәпкә куелу турында документ;

салым органы тарафыннан сайлап алуны үткөрү турында белдерү игълан ителгән айга кадәр килгән айның беренче көне хәленә карата Россия Федераль салым хезмәтенең «Салым түләүченең (жыем түләүче, иминият кертәменнән түләүче, салым агентының) салымнар, жыемнар, иминият кертәменнән, пенялар, штрафлар, процентлар түләү буенча бурычларын үтәве турындагы белешмә кәгазе формасын,

аны тутыру тәртибен һәм аны электрон формада тапшыру форматын раслау хакында» 2022 елның 23 ноябрәндәге ЕД-7-8/1123@ номерлы боерыгы белән расланган форма буенча салым түләүченең (жыем түләүче, иминият кертемнәрен түләүче, салым агентының) салымнар, жыемнар, иминият кертемнәре, пенялар, штрафлар, процентлар түләү буенча бурычларын үтәве турында белешмә кәгазе»;

сайлап алуда катнашучының житәкчесе (ул вәкаләт биргән зат) тарафыннан расланган субсидия акчасы исәбеннән гамәлгә ашыруга планлаштырыла торган чыгымнар сметалары;

сайлап алуда катнашучының житәкчесе (ул вәкаләт биргән зат) тарафыннан имза куелган әлеге Тәртипнең 7 һәм 13 пунктларында билгеләнгән сайлап алу критерийларына һәм таләпләргә туры килү турында белешмә кәгазе.

23. Заявка сайлап алуда катнашучы житәкчесенең яисә ул вәкаләт биргән затның көчәйтелгән квалификацияле электрон имзасы белән имзалана.

24. Заявкада булган мәгълүматның һәм документларның тулылыгы һәм дөреслегә өчен, шулай ук аларны вакытында тапшыру өчен Россия Федерациясе законнары нигезендә сайлап алуда катнашучы җаваплы була.

25. Заявкага кертелә торган документларның һәм материалларның электрон күчермәләре барлык документны йә аның өлешен карау мәгълүматны карауны һәркем файдалана алырлык программа белән тәмин итү чаралары белән карау мөмкинлеген тәмин итә торган киң таралган ачык форматларга ия булырга тиеш һәм махсус программа яисә технологик чаралардан башка аларның эчтәлегә белән танышуны гамәлгә ашырырга мөмкинлек бирми торган чаралар белән шифрланган яисә якланган булырга тиеш түгел.

26. Сайлап алуда катнашучы тарафыннан заявка бирелгән дата итеп сайлап алуда катнашучы тарафыннан заявкага, «Электрон бюджет» системасында теркәлү номеры бирелеп, имза куелган көн санала.

27. Заявкада түбәндәге белешмәләр булырга тиеш:

а) сайлап алуда катнашучы турында мәгълүмат һәм документлар:

сайлап алуда катнашучының тулы һәм кыскартылган исеме;

сайлап алуда катнашучының төп дәүләт теркәве номеры;

салым түләүченең идентификация номеры;

салым органында исәпкә куелу сәбәбе коды һәм датасы;

юридик затның адресы;

элементгә керү өчен телефон номеры, почта адресы һәм юридик әһәмиятле хәбәрләр жиберү өчен электрон почта адресы;

сайлап алуда катнашучының житәкчесе турында мәгълүмат (фамилиясе, исеме, атасының исеме (булганда), салым түләүченең идентификация номеры, вазыйфасы);

сайлап алуда катнашучы оешманың гамәлгә кую документлары нигезендә гамәлгә ашырырга хокуклы эшчәнлекнең төп һәм өстәмә төрләре исемлегә;

субсидия күчерү өчен Россия Федерациясе законнары нигезендә счетлар турында, шулай ук килешүгә имза куярга вәкаләтле зат турында мәгълүмат;

б) сайлап алуда катнашучының сайлап алуны уздыру турында белдерүдә билгеләнгән таләпләргә туры килүен раслый торган мәгълүмат һәм документлар;

в) «Интернет» челтәрендә сайлап алуда катнашучы турында, сайлап алуда

катнашучы тарафыннан бирелгән заявка турында, шулай ук «Электрон бюджет» системасы веб-интерфейсының тиешле экран формаларын тутыру юлы белән бирелә торган субсидияне сайлап алуга һәм аның нәтижәсенә бәйле рәвештә сайлап алуда катнашучы турында башка мәгълүматны бастырып чыгаруга (урнаштыруга) ризалыгын раслау;

г) сайлап алуда катнашучы тәкъдим итә торган субсидия бирү нәтижәсе, соратып алына торган субсидия күләме.

28. Сайлап алуда катнашучы заявканы сайлап алу тәмамланганга кадәр теләсә кайсы вакытта кире алырга хокуклы. Кирәк булганда сайлап алуда катнашучы заявкalar бирү өчен билгеләнгән срок эчендә кабат заявка бирергә хокуклы.

Заявкага үзгәрешләр кертү яки заявканы кире алу сайлап алуда катнашучы тарафыннан әлеге Тәртипнең 22 пунктында күрсәтелгән сайлап алуда катнашучы заявкасын формалаштыру тәртибендәге кебек тәртиптә гамәлгә ашырыла.

29. Бердәм порталда сайлау үткөрү турында игълан урнаштырылган көннән башлап, сайлауның теләсә кайсы катнашучысы, сайлау тәмамланган көнгә кадәр өченче эш көненнән дә соңга калмыйча «Электрон бюджет» системасында тиешле гарызнамә төзү юлы белән сайлап алуны үткөрү турында игълан итү нигезләмәләрен аңлату турында Министрлыкка иң күбе биш гарызнамә жиберергә хокуклы.

30. Министрлык әлеге Тәртипнең 29 пунктында күрсәтелгән гарызнамәгә җавап итеп күрсәтелгән игълан белән билгеләнгән срокта, эмма заявкalar бирү тәмамланган көнгә кадәр бер эш көненнән дә соңга калмыйча тиешле аңлатманы «Электрон бюджет» системасында булдыру юлы белән сайлап алуны уздыру турындагы белдерү нигезләмәләренә аңлатма жиберә. Министрлык тарафыннан сайлап алуны уздыру турында белдерү нигезләмәләренә карата бирелгән аңлатма әлеге белдерүдәге мәгълүматның асылын үзгәртмәскә тиеш.

«Электрон бюджет» системасында формалаша торган аңлатмадан файдалану әлеге пунктның беренче абзацы нигезендә сайлап алуның барлык катнашучыларына бирелә.

VI. Заявкalarны карап тикшерү, шулай ук сайлап алуда җинүчене билгеләү тәртибе

31. Министрлык заявкalarны карап тикшерү максатларында комиссия төзи, аңа шул исәптән Министрлык каршындагы Иҗтимагый совет әгъзалары керә. Комиссиянең составы, комиссиянең эш тәртибе Министрлык боерыгы белән раслана.

Комиссия комиссия рәисе, комиссия рәисе урынбасары, комиссия секретаре, комиссия әгъзалары составында төзелә.

Комиссия утырышы, әгәр анда әгъзаларының кимендә яртысы катнашса, хокуклы дип санала.

Комиссия карарлары комиссия утырышында катнашучы әгъзаларының күпчелек тавышы белән ачык тавыш биреп кабул ителә. Тавышлар тигез булган очракта, рәислек итүченең тавышы хәлиткеч була.

Заявкalarны карау «Электрон бюджет» системасында комиссия тарафыннан заявкalarны карау өчен аларга Министрлык һәм комиссиягә керү мөмкинлеге

ачылган көннөн соң 15 эш көне дәвамында гамәлгә ашырыла.

Министрлыкка һәм комиссиягә «Электрон бюджет» системасына керү мөмкинлеге сайлап алуны үткәру турында белдерүдә билгеләнгән заявклар бирү срогы тәмамланган көннөн соң килә торган бер эш көннән дә соңга калмыйча ачыла.

«Электрон бюджет» системасында Министрлык тарафыннан заявклар бирү срогы тәмамланганчы бер дата билгеләнергә мөмкин, шуннан соң Министрлыкка һәм комиссиягә «Электрон бюджет» системасында сайлап алуда катнашучыларга бирелгән заявкларга керү ачыла.

32. Комиссия сайлап алуны уздыру турында игъланда билгеләнгән заявкларны ачу көннән соң килгән бер эш көннән дә соңга калмыйча заявкларны ачу беркетмәсен имзалай, алар сайлауда катнашу өчен килгән заявклар турында түбәндәге мәгълүматны үз эченә ала:

- а) заявканы теркәү номеры;
- б) заявка керү датасы һәм вакыты;
- в) сайлап алуда катнашучының тулы исеме;
- г) юридик затның адресы;

д) сайлап алуда катнашучы тарафыннан соратып алына торган субсидия күләме.

33. Заявкларны ачу беркетмәсе бердәм порталда автомат рәвештә булдырыла һәм «Электрон бюджет» системасында комиссия рәисенең һәм комиссия әгъзаларының көчәйтелгән квалификацияле электрон имзасы белән имзалана, шулай ук, аңа имза куелган көннән соң килә торган бер эш көннән соңга калмыйча, бердәм порталда урнаштырыла.

34. Әгәр заявка сайлап алуны уздыру турындагы белдерүдә күрсәтелгән таләпләргә туры килсә һәм заявканы кабул итмәү өчен нигезләр булмаганда, ул дәрәжә дип таныла.

Заявканың сайлап алуны уздыру турында белдерүдә күрсәтелгән таләпләргә туры килүе турындагы карарлар заявка составында тапшырылган мәгълүматны һәм документларны сайлап алу нәтижеләрен тикшерү көннән комиссия тарафыннан кабул ителә.

35. Заявканы карап тикшерү стадиясендә заявканы кире кагу өчен нигезләр:

сайлауда катнашучының сайлап алуны уздыру турында белдерүдә күрсәтелгән таләпләргә туры килмәве;

сайлап алуны үткәру турында игъланда күрсәтелгән документларның тапшырылмавы (тулы күләмдә тапшырылмавы);

тапшырылган документларның һәм (яки) заявкларның сайлап алуны уздыру турында игъланда билгеләнгән таләпләргә туры килмәве;

заявка составында тапшырылган документлардагы мәгълүматның дәрәжә булмавы;

сайлап алуда катнашучы тарафыннан заявканың аны бирү өчен билгеләнгән датадан һәм (яки) вакыттан соң бирелүе.

36. Сайлап алу түбәндәге очракларда уздырылмаган дип таныла:

а) заявклар бирү срогы тәмамланган көнгә бер генә заявка да бирелмәгән;

б) заявкларны карап тикшерү нәтижеләре буенча барлык заявклар кабул

ителмэгән.

37. Кергән заявкларны тәртипкә салу аларның керү чиратыннан чыгып гамәлгә ашырыла.

38. Әлеге Тәртипнең 7 һәм 13 пунктларында күрсәтелгән критерийларга һәм таләпләргә туры килә торган һәм заявкасы чират буенча беренче булып карап тикшерүгә тапшырылган сайлап алуда катнашучы сайлап алуда жиңүче дип таныла.

39. Сайлап алуны төгәлләү һәм анда жиңүчене ачыклау максатларында сайлап алуга йомгаклар ясау беркетмәсе төзелә. Сайлап алуга йомгаклар ясау беркетмәсе сайлап алуда жиңүчене билгеләү нәтижәләре нигезендә бердәм порталда автомат рәвештә булдырыла һәм «Электрон бюджет» системасында комиссия рәисе һәм комиссиясе әгъзаларының көчәйтелгән квалификацияле электрон имзасы белән имзалана, шулай ук бердәм порталда аңа кул куелган көннән соң килә торган бер эш көненнән дә соңга калмыйча урнаштырыла һәм, сайлап алуда жиңүче билгеләнгән көннән соң килә торган 14нче календарь көннән дә соңга калмыйча, Министрлыкның рәсми сайтында урнаштырыла.

Сайлап алуга йомгаклар ясау беркетмәсенә түбәндәге белешмәләр кертелә:

заявкларны карап тикшерү датасы, вакыты һәм урыны;

заявклары карап тикшерелгән сайлап алуда катнашучылар турында мәгълүмат;

заявклары кабул итүдән баш тартылган сайлап алуда катнашучылар турында мәгълүмат (аларны кабул итүдән баш тарту сәбәпләрен күрсәтеп), шул исәптән сайлап алуны уздыру турындагы белдерүнең мондый заявклар туры килми торган нигезләмәләре;

киләшү төзелә торган субсидия алучының исеме һәм аңа бирелә торган субсидиянең күләме.

Сайлап алуга йомгаклар ясау беркетмәсенә үзгәрешләр кертү, мондый үзгәрешләр кертелү сәбәпләре күрсәтелеп, әлеге пунктта билгеләнгән аны формалаштыру тәртибендәге кебек тәртиптә әлеге беркетмәнең яңа версиясен формалаштыру юлы белән сайлап алуга йомгаклар ясау беркетмәсенә яңа версиясенә имза куелган көннән 10 календарь көннән дә соңга калмыйча гамәлгә ашырыла.

VII. Килешүләр төзү һәм субсидияләр күчерү тәртибе

40. Министрлык тарафыннан сайлап алу нәтижәләре буенча сайлап алуда жиңүче белән Татарстан Республикасы Финанс министрлыгы тарафыннан билгеләнгән бертип форма нигезендә сайлап алуда жиңүче билгеләнгәннән соң 15 эш көненнән дә соңга калмыйча килешү төзелә.

Килешү «Электрон бюджет» системасында электрон документ рәвешендә төзелә һәм һәр як исеменнән эш итәргә хокуклы затларның көчәйтелгән квалификацияле электрон имзасы белән имза куела.

Килешүдә билгеләнгән күләмдә субсидия бирү мөмкинлегенә булмауга китерә торган бюджет йөкләмәләренең Министрлыкка элек житкерелгән лимитлары киметелгән очракта, килешүгә килешүнең яңа шартларын килештерү турында яки яңа

шартлар буенча уртак фикергә ирешелмәгәндә килешүне өзү турында шарт кертелә.

Килешүгә субсидия алуучының, субсидияләр алуучылар белән (дәүләт (муниципаль) унитар предприятиеләреннән, устав (жыелма) капиталларында гавами-хокукый берәмлекләр катнашында хужалык ширкәтләреннән һәм жәмгыятьләреннән, устав (жыелма) капиталларында әлегә ширкәтләрнең һәм жәмгыятьләрнең катнашуында коммерция оешмаларыннан тыш) төзелгән шартнамәләр (килешүләр) нигезендә акча алуучы затларның аларга карата Министрлык тарафыннан субсидия бирү тәртибенен һәм шартларының үтәлешен тикшерүгә, шул исәптән субсидия бирү нәтижәләренә ирешү өлешендә, шулай ук дәүләт финанс контроле органнары тарафыннан Россия Федерациясә Бюджет кодексының 268¹ һәм 269² статьялары нигезендә тикшерүгә ризалыгы кертелә.

Кирәк булганда Министрлык субсидия алуучы белән Татарстан Республикасы Финанс министрлыгы тарафыннан билгеләнгән бертип формалар нигезендә килешүгә өстәмә килешү, шул исәптән килешүне өзү турында өстәмә килешү төзи.

41. Кушылу, кушу яисә үзгәртеп оештыру рәвешендә субсидия алуучы үзгәртеп оештырылганда, килешүгә йөкләмәдә зат алышыну өлешендә килешүгә өстәмә килешү төзү юлы белән үзгәреш кертелә, килешүдә хокук варисы булып торган юридик зат күрсәтелә.

Субсидия алуучыны бүлү, аерып бирү рәвешендә үзгәртеп оештырганда, шулай ук субсидия алуучы бетерелгәндә килешү, берьяклы тәртиптә килешүне өзү турында хәбәрнамә булдырып һәм, субсидия алуучы тарафыннан үтәлмәгән, финанс белән тәмин итү чыганагы субсидия булган йөкләмәләр һәм субсидиянең файдаланылмый калган өлешен Татарстан Республикасы бюджетына кире кайтару турында мәгълүматны чагылдырып, килешү буенча йөкләмәләрне үтәү турында акт төзеп өзелә.

42. Сайлап алуны үткәру турында игъланда күрсәтелгән срокларда субсидия алуучы исеменнән эш итәргә хокуклы затның килешүгә кул куюы тәмин ителмәгән очракта, субсидия алуучы килешү төзүдән читләшкән дип таныла.

43. Субсидия алуучыга, шулай ук субсидия алуучы белән төзелгән шартнамәләр (килешүләр) нигезендә акча алуучы башка юридик затларга Татарстан Республикасы бюджетыннан алынган акча исәбеннән чит ил валютасы сатып алу (югары технологияле импорт жиһазларын, чималны һәм комплектлаучы әйберләрне сатып алганда (китергәндә) Россия Федерациясенәң валюта законнары нигезендә гамәлгә ашырыла торган операцияләрдән тыш) тыела.

44. Субсидия алуучыга бирелә торган төбәк программасы (P_1) чараларын гамәлгә ашыруга субсидия күләме түбәндәге формула буенча билгеләнә:

$$P_1 = \sum_{i=1}^n S_i,$$

монда S_i – 2013 елның 25 июнендәге 52-ТРЗ номерлы Татарстан Республикасы Законының 10¹ статьясы нигезендә раслана торган субсидия бирү елына төбәк программасын гамәлгә ашыруның кыска сроклы планына кертелгән i күпфатирлы йортта әлегә Тәртипнең 4 пунктчындагы 1 пунктчасында күрсәтелгән капитал ремонт

ясау буенча хезмэт күрсәтүләр һәм (яисә) эшләр башкару кыйммәте.

Шул ук вакытта S_i әлеге кыска сроклы планда билгеләнә.

Исемлеккә кертелгән күпфатирлы йортларда капитал ремонт үткәргәндә кайбер эш төрләрән башкаруга субсидия күләме (P_2) түбәндәге формула буенча билгеләнә:

$$P_2 = \sum_{i=1}^n N_i,$$

монда N_i – i күпфатирлы йортның Исемлеккә кертелгән, әлеге Тәртипнең 4 пунктындагы 2 бүлегендә күрсәтелгән кайбер эш төрләре кыйммәте.

Шул ук вакытта N_i күләме Исемлектә билгеләнә.

45. Министрлык, сайлап алуны үткәрү турындагы белдерүдә билгеләнгән килешүләр төзү төгәлләнү срогы көненнән алып бишенче эш көненнән дә соңга калмыйча, Министрлыкның боерыгы белән рәсмиләштерелә торган субсидия алучыларга субсидия бирү турында яисә субсидия бирүдән баш тарту турында карар кабул итә.

46. Субсидия алучыга субсидия бирүдән баш тарту өчен нигезләр:

субсидия алучы тарафыннан тапшырылган документларның әлеге Тәртиптә билгеләнгән таләпләргә туры килмәве яки әлеге документларның тапшырылмавы (тулы күләмдә тапшырылмавы);

субсидия алучы тарафыннан бирелгән мәгълүматның дөрөс булмау факты билгеләнүе.

47. Министрлык субсидия бирү турында карар кабул ителгән көннән эш көннәрендә исәпләнә торган 10 эш көненнән соңга калмыйча акчаны үзенә Татарстан Республикасы Финанс министрлыгында ачылган шәхси счётынан субсидия алучы өчен Россия Федерациясә Үзәк банкы яки кредит оешмалары учреждениеләрендә ачылган исәп-хисап яки корреспондентлык счётларына күчерүне гамәлгә ашыра.

VIII. Субсидияләр бирү шартларының һәм тәртибенә үтәлешен һәм аларны бозган өчен җаваплылыкны контрольдә тотуны (мониторинглауны) гамәлгә ашыру хисабын бирү тәртибе

48. Субсидия алучы квартал саен, хисап кварталыннан соң килә торган айның 10 көненнән дә соңга калмыйча, Татарстан Республикасы Финанс министрлыгы тарафыннан билгеләнгән килешүнең бертип формасына теркәлә торган формалар буенча субсидия бирү нәтижәләре күрсәткечләренә ирешү турында хисап һәм финанслар белән тәмин итү чыганагы субсидия булган чыгымнарны гамәлгә ашыру турында хисап тапшыра.

49. Министрлык әлеге Тәртипнең 48 пунктында күрсәтелгән хисапларны әлеге хисаплар бирелгән көннән алып биш эш көненнән артмаган срок эчендә тикшерә.

50. Министрлык субсидия алучының субсидия бирү шартларын һәм тәртибен (шул исәптән субсидия бирү нәтижәләренә ирешү өлешендә) үтәвен тикшерүне

гамәлгә ашыра.

Дәүләт финанс контроле органнары Россия Федерациясе Бюджет кодексының 268¹ һәм 269² статьялары нигезендә тикшерә.

51. Килешүдә билгеләнгән субсидия бирү нәтижәләренә күрсәткеченә ирешүне һәм субсидия бирү нәтижәләрен алу буенча тиешле чара тәмамлану фактын чагылдыра торган вакыйгаларны (контроль нокта) мониторинглау Министрлык тарафыннан Россия Федерациясе Финанс министрлыгы тарафыннан расланган нәтижәләргә ирешүне мониторинглауны уздыру тәртибендә билгеләнгән тәртиптә һәм формалар буенча уздырыла.

52. Хисап финанс елында субсидиянең файдаланылмый калган өлеше, хисап елыннан соң килә торган елның 1 февраленнән да соңга калмыйча, Татарстан Республикасы бюджеты кеременә кире кайтарылырга тиеш (Министрлык тарафыннан килешүдә билгеләнгән тәртиптә әлеге акчаны файдалануга ихтыяж булу турында карар кабул ителгән очраклардан тыш).

Хисап финанс елында файдаланылмаган акчаны әлеге Тәртипнең 2 пунктында күрсәтелгән максатларга тоту ихтыяжы булган очракта, субсидия алучы Министрлыкка, хисап елыннан соң килә торган елның 15 гыйнварыннан да соңга калмыйча, шундый ихтыяжны нигезләп мәгълүмат бирә.

Министрлык, субсидия алучыдан әлеге пунктның икенче абзацында күрсәтелгән мәгълүматны алган көннән 10 календарь көннән дә соңга калмыйча, субсидия алучының агымдагы финанс елында субсидиянең хисап финанс елында файдаланылмый калган өлешен жибәрүгә ихтыяжы булу яки булмау турында карар кабул итә.

Министрлык тарафыннан субсидия алучының агымдагы финанс елында субсидиянең хисап финанс елында файдаланылмый калган өлешен жибәрүгә ихтыяжы булу турында карар кабул ителгән очракта, Министрлык һәм субсидия алучы арасында мондый карар кабул ителгән көннән календарь көннәрдә исәпләнелә торган 10 көн эчендә Татарстан Республикасы Финанс министрлыгы тарафыннан билгеләнгән бертип форма нигезендә килешүгә өстәмә килешү төзелә.

53. Бирелгән субсидия Министрлыкның тиешле хәбәрнамәсе алынган көннән календарь көннәрдә исәпләнә торган 30 көн эчендә Татарстан Республикасы бюджеты кеременә кире кайтарылырга тиеш:

тулы күләмдә – субсидия алучы тарафыннан тапшырылган мәгълүматның дөрөс булмавы факты ачыкланган, субсидия бирелгәндә билгеләнгән, шул исәптән Министрлык һәм дәүләт финанс контроле органнары тарафыннан үткәрелгән тикшерүләр фактлары буенча шартлар бозылган очракларда;

әгәр субсидия алучы тарафыннан килешүдә билгеләнгән субсидия бирү нәтижәсе күрсәткеченә ирешелмәгән булса, субсидия алучы субсидия акчасын түбәндәге формула буенча билгеләнә торган күләмдә (V) кире кайтара:

$$V = S \times k,$$

монда:

S – хисап финанс елында субсидия бирү нәтижәсенә ирешү максатларында субсидия алучыга фактта бирелгән субсидия күләме, сум;

k – субсидия бирү нәтижәләренә ирешмәү дәрәжәсен чагылдыра һәм түбәндәге

формула буенча билгеләнә торган коэффициент:

$$k = 1 - \frac{T}{n},$$

монда:

T – хисап датасына субсидия алучы тарафыннан субсидия бирү нәтижэләренен фактта ирешелгән күрсәткечләр;

n – килешүдә субсидия алучы өчен билгеләнгән субсидия бирү нәтижэләренен план буенча күрсәткечләр.

Субсидия акчасын кире кайтару күләмен исәпләп чыгарганда, коэффициентның субсидия бирү нәтижэләренә ирешмәгән дәрәжәсен чагылдыра торган уңай күрсәткечләрә генә кулланыла.

54. Субсидияне кире кайтару срогы бозылганда Министрлык срок чыккан көннән эш көннәрендә исәпләнә торган жиде көн эчендә әлегә акчаны Татарстан Республикасы бюджетына бюджет законнарында билгеләнгән тәртиптә түләтү буенча чаралар күрә.

Әлегә акчаны Татарстан Республикасы бюджеты керемәнә ирекле рәвештә кире кайтарудан баш тартылган очракта, алар Россия Федерациясе законнары нигезендә мәжбүри тәртиптә түләтелергә тиеш.

55. Субсидияне нәтижәле файдалануны контрольдә тоту Министрлык тарафыннан Россия Федерациясе законнары нигезендә гамәлгә ашырыла.